

പതിമൂന്നാം കേരള നിയമസഭ

പതിനാറാം സമ്മേളനം

നക്ഷത്രചിഹ്നമിടാത്ത ചോദ്യം നം.1552

15.02.2016 ലെ മറുപടിയ്ക്ക്

കാർഷിക മേഖലയിലെ നവീകരണ പദ്ധതികളും നേട്ടങ്ങളും

ചോദ്യം


ശ്രീ.പി.തിലോത്തമൻ

മറുപടി

ശ്രീ. കെ.പി. മോഹനൻ
(കൃഷിയും മൃഗസംരക്ഷണവും, അച്ചടിയും,
സ്റ്റേഷനറിയും വകുപ്പ് മന്ത്രി)

- (എ) കാർഷിക മേഖലയെ പുനരുദ്ധരിക്കുന്നതിനും ആരോഗ്യകരമായ കാർഷികകോത്പന്നങ്ങളുടെ ഉത്പാദന വർദ്ധനവിനും വേണ്ടി ഈ സർക്കാർ നടപ്പിലാക്കിയ വിവിധ പദ്ധതികൾ വിശദമാക്കാമോ; ഇതിലൂടെ ഉണ്ടായ നേട്ടങ്ങൾ വിശദമാക്കാമോ ;
- (ബി) പ്രസ്തുത പദ്ധതികളിലൂടെ കർഷകരുടെ ജീവിത നിലവാരം എപ്രകാരം മെച്ചപ്പെടുവെന്ന് വ്യക്തമാക്കാമോ ;
- (സി) പ്രസ്തുത കാർഷിക നവീകരണ പദ്ധതികളിലൂടെ കാർഷിക മേഖലയിലേയ്ക്ക് കടന്നുവന്നവർ എത്രയാണെന്ന് വിശദമാക്കാമോ ?

- (എ) കാർഷിക മേഖലയെ പുനരുദ്ധരിക്കുന്നതിനും ആരോഗ്യകരമായ കാർഷികകോത്പന്നങ്ങളുടെ ഉത്പാദന വർദ്ധനവിനും വേണ്ടി ഈ സർക്കാർ നടപ്പിലാക്കിയ വിവിധ പദ്ധതികളും ഇതിലൂടെയുണ്ടായ നേട്ടങ്ങളും സംബന്ധിച്ച വിശദാംശങ്ങൾ അനുബന്ധമായി ചേർത്തിരിക്കുന്നു.


സെക്ഷൻ ഓഫീസർ

✓

അനുബന്ധം

കേരളത്തിലെ പ്രധാന വിളകളായ നാളികേരം, പച്ചക്കറി, വാഴ, നെല്ല് എന്നിവയുടെ വിള വിസ്തൃതിയും ഉല്പാദനവും വർദ്ധിപ്പിക്കുന്നതിന് പ്രത്യേക പദ്ധതികൾ നടപ്പിലാക്കി വരുന്നു. വിത്ത്/തൈ വിതരണം മുതൽ വിളവെടുപ്പ് വരെയുള്ള വിവിധ കാർഷിക പ്രവർത്തികൾക്ക് പദ്ധതി മുഖേന ധനസഹായം നൽകി വരുന്നു. കൂടാതെ മറ്റ് വിളകളായ കുരുമുളക്, മറ്റ് സുഗന്ധവ്യഞ്ജന വിളകൾ, പയർ, കിഴങ്ങുവർഗ്ഗ വിളകൾ എന്നിവയുടെ കൃഷി പരിപോഷിപ്പിക്കുന്നതിനും പദ്ധതികൾ നടപ്പിലാക്കി വരുന്നു. പ്രസ്തുത വിളകളുടെ ഉല്പാദനം വർദ്ധിപ്പിക്കുന്നതിനും കർഷകർക്ക് മെച്ചപ്പെട്ട വരുമാനം ലഭിക്കുന്നതിനും ഇതിലൂടെ സാധ്യമായി.

2011-12 സാമ്പത്തിക വർഷത്തിൽ ആരംഭിച്ച പച്ചക്കറി വികസന പദ്ധതിയിലൂടെ സമൂഹത്തിലെ എല്ലാ വിഭാഗം ജനങ്ങളിലും സ്വയം കൃഷി ചെയ്ത് പച്ചക്കറി ഉല്പാദിപ്പിക്കുന്നതിന്റെ സാങ്കേതിക വിദ്യയും ആവശ്യകതയും എത്തിക്കാൻ കഴിഞ്ഞിട്ടുണ്ട്. ജൈവപച്ചക്കറി ഉല്പാദനം ഇന്ന് കേരളത്തിന്റെ വിവിധ സംഘടനകളുടെയും സ്ഥാപനങ്ങളുടെയും മീഡിയകളുടെയും പ്രധാന അജണ്ടയായി മാറിക്കഴിഞ്ഞു. ഈ പദ്ധതി കേരളത്തിലെ ജനത ഒന്നടങ്കം ജനകീയമായി ഏറ്റെടുക്കുകയും അത് അവരിൽ സ്വാഭാവികമായും സ്വയംപര്യാപ്തതയും കൈവരിക്കുന്നതിനുള്ള ആഗ്രഹം കരുപ്പിടിപ്പിച്ചിട്ടുണ്ട്.

നാളികേര കൃഷിയിലെ തൊഴിലാളി ക്ഷാമം പരിഹരിക്കുന്നതിനും ഉല്പാദനം വർദ്ധിപ്പിക്കുന്നതിനുമായി ആരംഭിച്ച 'കേരസമൃദ്ധി' പദ്ധതിയിലൂടെ ഉല്പാദനക്ഷമത കൂടിയ കുറിയ ഇനം തെങ്ങിൻ തൈകൾ ഉല്പാദിപ്പിച്ച് വിതരണം ചെയ്തു വരുന്നു. നാളികേര കൃഷി കൂടുതൽ ആദായകരവും ആയാസരഹിതവുമാക്കാൻ ഈ പദ്ധതി സഹായിക്കുന്നു.

സംസ്ഥാനത്ത് പുതുതായി ആരംഭിച്ച "അഗ്രോ സർവ്വീസ് സെന്ററുകൾ" 'കാർഷിക കർമ്മസേനകൾ' എന്നിവ കാർഷിക യന്ത്രവൽകരണം പ്രോത്സാഹിപ്പിക്കുന്നതിനും കർഷക തൊഴിലാളിക്ഷാമം പരിഹരിക്കുന്നതിനും കൃഷിപ്പണികൾ കുറഞ്ഞ സമയത്തിലും നിരക്കിലും മികച്ച രീതിയിലും സമയബന്ധിതമായി നടത്തുന്നതിനും കർഷകരെ സഹായിക്കുന്നു.

ഗ്രാമപഞ്ചായത്ത് തലത്തിലും നാല് ജില്ലാതലത്തിലും ആരംഭിച്ച വിള ആരോഗ്യ ക്ലിനിക് മുഖേന വിളകളിലെ കീടരോഗാവസ്ഥ മുൻകൂർ മനസ്സിലാക്കി മുൻകരുതൽ നടപടി സ്വീകരിക്കുന്നതിനും പരിസ്ഥിതി സൗഹൃദരീതിയിൽ നിയന്ത്രിക്കുന്നതിനും കർഷകരെ സജ്ജമാക്കാൻ സാധിച്ചിട്ടുണ്ട്.

മണ്ണിന്റെ ആരോഗ്യപരിപാലന പദ്ധതിയനുസരിച്ച് മണ്ണ് പരിശോധന, മണ്ണ് പരിപോഷക ഘടകങ്ങൾ മണ്ണിൽ ചേർക്കുന്നതിന് ധനസഹായം, കേന്ദ്ര പദ്ധതിയിലൂടെ സോയിൽ ഹെൽത്ത് കാർഡ് വിതരണം എന്നിവ പ്രാവർത്തികമാക്കിയിട്ടുണ്ട്.

'ഹൈടെക് കൃഷി' പദ്ധതിയിലൂടെ പോളിഹൗസ് നിർമ്മാണം, കൃത്യത കൃഷി എന്നിവയ്ക്ക് ധനസഹായം നൽകി വരുന്നു. അഭ്യസ്തവിദ്യരും ചെറുപ്പക്കാരായ പുതുതലമുറയെ കാർഷിക മേഖലയിലേയ്ക്ക് ആകർഷിക്കുവാൻ പ്രസ്തുത പദ്ധതിക്ക് സാധിച്ചിട്ടുണ്ട്.

'ജൈവകൃഷി വികസന പദ്ധതി' മുഖേന കർഷകർക്ക് ഉല്പാദനം, ജൈവകൃഷി രീതി അവലംബിക്കുന്നതിനും ഉല്പാദനോപാധികൾ സജ്ജമാക്കുന്നതിനും വിപണനത്തിനും ധനസഹായം നൽകുന്നു. കാസർഗോഡ് ജില്ലയിൽ മാത്രമായി നടപ്പിലാക്കിയിരുന്ന ടി പദ്ധതി മറ്റൊരു ജില്ലകളിലേയ്ക്കും നടപ്പ് സാമ്പത്തിക വർഷം വ്യാപിപ്പിക്കുന്നതിനുള്ള നടപടികൾ സ്വീകരിച്ചിട്ടുണ്ട്. ഗുണമേന്മയുള്ള വിഷം തീണ്ടാത്ത കാർഷികോല്പന്നങ്ങൾ ഗുണഭോക്താക്കളുടെ കൈകളിൽ എത്തിക്കുക എന്ന ലക്ഷ്യമാണ് പദ്ധതിക്കുള്ളത്. 2016- ഓടു കൂടി കേരളത്തെ പൂർണ്ണ ജൈവകൃഷി സംസ്ഥാനമാക്കാനാണ് ലക്ഷ്യമിടുന്നത്.

കാർഷിക മേഖലയിലെ പുത്തൻ അറിവുകൾ കർഷകരിലേക്കെത്തിക്കുന്ന നൂതന കാർഷിക വിജ്ഞാന വ്യാപന പദ്ധതിയുടെ ഭാഗമായി ആരംഭിച്ച ലീഡ്സ്, ആത്മ പ്ലസ് പദ്ധതികൾ വഴി കാർഷിക വിജ്ഞാന മേഖല ശക്തിപ്പെടുത്തുന്നതിന് സഹായിച്ചു. കാർഷിക മേഖലയിലെ നൂതന സാങ്കേതിക വിദ്യകളും പുത്തൻ അറിവുകളും ഒരേ കടക്കീഴിൽ കോർത്തിണക്കി വിവരവിനിമയ സാങ്കേതിക വിദ്യയുടെ സഹായത്തോടെ നവസമൂഹമാധ്യമങ്ങളെ സംയോജിപ്പിച്ചുകൊണ്ടുള്ള കാർഷിക വിജ്ഞാന വ്യാപന ഏകജാലക കോൾ സെന്റർ


സംവിധാനമായ കാർഷിക വിവര സങ്കേതം - ഒരു വിരൽത്തുമ്പിൽ എന്ന ഉദ്യമം രാജ്യത്തിൽ ആദ്യമായി നടപ്പിലാക്കി. ഈ സംവിധാനം ഉപയോഗപ്പെടുത്തി 1800-425-1661 എന്ന ടോൾഫ്രീ നമ്പർ വഴി ടെലഫോണിലൂടെയും മൊബൈൽ ഫോണിലൂടെയും കൂടാതെ എസ്.എം.എസ്, എം.എം.എസ്, ഇ-മെയിൽ, വാട്ട്സ്ആപ്പ്, ഫേസ്ബുക്ക് ആദിയായ സാമൂഹ്യ മാദ്ധ്യമങ്ങളിലൂടെയും കൃഷിയെ സംബന്ധിച്ച് കർഷകർ, പൊതുജനങ്ങൾ തുടങ്ങിയവർ ഉന്നയിക്കുന്ന സംശയങ്ങൾക്ക് ആധികാരികമായ മറുപടി തൽസമയം കൊടുക്കുവാൻ സാധിക്കുന്നുണ്ട്. കാർഷിക മേഖലയുമായി ബന്ധപ്പെട്ട പരമാവധി വിവരങ്ങൾ ഉൾപ്പെടുത്തിക്കൊണ്ടുള്ള www.krish.info എന്ന വെബ് പോർട്ടലും കർഷകർക്കും പൊതുജനങ്ങൾക്കുമായി സജ്ജമാക്കിയിട്ടുണ്ട്.

കൃഷി ഭവൻ മുഖേനയുള്ള കർഷക രജിസ്ട്രേഷനിലൂടെ സംസ്ഥാനത്തെ യഥാർത്ഥ കർഷകരുടെ കൃത്യമായ ഡാറ്റാബേസ് ഉണ്ടാക്കിയതും സാമ്പത്തിക ആനുകൂല്യങ്ങൾ കർഷകർക്ക് കൃത്യവും സുതാര്യവുമായി നൽകുന്നതിന് ഇ-പേയ്മെന്റ് സംവിധാനം നടപ്പിലാക്കിയതും ഈ സർക്കാരിന്റെ കാലഘട്ടത്തിലാണ്.

കൃഷി വകുപ്പിന്റെ കീഴിൽ പ്രവർത്തിക്കുന്ന 6 മൊത്തവ്യാപാര വിപണികൾ, 5 ജില്ലാതല സംഭരണ കേന്ദ്രങ്ങൾ മുഖേന നടന്നു വരുന്ന കാർഷികോല്പാദന സംഭരണവും ലേലവും കർഷകന് ഉല്പന്നങ്ങൾക്ക് മികച്ച വില ലഭ്യമാക്കുവാൻ സഹായിച്ചിട്ടുണ്ട്.

നാളികേരത്തിൽ നിന്നുള്ള മൂല്യവർദ്ധിത ഉല്പന്നമായ "നീര" എന്ന പ്രകൃതിജന്യ ആരോഗ്യ പാനീയത്തിന്റെ ഉല്പാദനത്തിനും വിപണനത്തിനും പ്രത്യേകം നടപ്പിലാക്കിയ പദ്ധതികൾ നാളികേര കൃഷിമേഖലയ്ക്ക് പുത്തൻ ഉണർവ് നൽകിയിട്ടുണ്ട്. ഈ പാനീയം ഇന്ന് സംസ്ഥാനത്തൊട്ടാകെ ലഭ്യമാകുന്ന സ്ഥിതി സംജാതമായിട്ടുണ്ട്. നീര ഉല്പാദനത്തിന്റെ പൈലറ്റ് പ്രോജക്റ്റിനായി കേരള കാർഷിക സർവ്വകലാശാലയ്ക്ക് ധനസഹായം നൽകിയിട്ടുണ്ട്. കൂടാതെ നീര ഉല്പാദന യൂണിറ്റുകൾ സ്ഥാപിക്കുന്നതിന് കേരള ഉല്പാദക സംഘങ്ങൾക്ക് ധനസഹായം നൽകി വരുന്നു.

മേൽ വിവരിച്ച പദ്ധതികളിലൂടെ പ്രധാന വിളകളുടെ ഉല്പാദനവും വരുമാനവും വർദ്ധിപ്പിച്ചത് വഴി കാർഷികവൃത്തി കർഷകന് കൂടുതൽ ആദായകരമായി മാറ്റുവാൻ സാധിച്ചിട്ടുണ്ട്. ഈ സാമ്പത്തിക നേട്ടം കർഷകരുടെ ജീവിതനിലവാരം ഉയർത്തുവാൻ സഹായകമായിട്ടുണ്ട്. കൂടാതെ യന്ത്രവത്കരണത്തിലൂടെ കൃഷിപ്പണികൾ കൂടുതൽ മികവോടെ കുറഞ്ഞ സമയം കൊണ്ട് മിതമായ നിരക്കിൽ നടത്തുന്നതിന് അഗ്രോ സർവ്വീസ് സെന്ററുകളും കാർഷിക കർമ്മസേനകളും ഉപകരിച്ചു. ഇവ കർഷകന്റെ അധ്വാനം കുറയ്ക്കുന്നതിനും കൂടുതൽ സമയം ജീവിതനിലവാരം മെച്ചപ്പെടുത്തുന്നതിനുള്ള മറ്റ് കാർഷികേതര പ്രവർത്തനങ്ങളിൽ ഏർപ്പെടുന്നതിനും സഹായിച്ചു. ജൈവകൃഷിയിലൂടെ ഉല്പാദിപ്പിച്ച ജൈവോല്പന്നങ്ങൾ കർഷകരുടെയും പൊതുജനങ്ങളുടെയും ആരോഗ്യം മെച്ചപ്പെടുത്തുന്നതിന് സഹായിച്ചു. ഇവയ്ക്ക് ലഭിക്കുന്ന മുന്തിയ വില കർഷകന് കൂടുതൽ സാമ്പത്തിക നേട്ടം ലഭ്യമാക്കി. കാർഷിക വിപണികളിലാരംഭിച്ച കാർഷികോല്പന്ന സംഭരണ വിപണന സംവിധാനങ്ങൾ കർഷകരെ കാർഷിക മേഖലയിൽ നിലനിർത്തുവാനും പുത്തൻ തലമുറയെ ഈ രംഗത്ത് കടന്നുവരുവാനും ആത്മവിശ്വാസം നൽകുന്നതാണ്.



സെക്ഷൻ ഓഫീസർ

6